

(१४ पैकी शासन निर्णय क्र.६)

फौजदारी खटल्यातील सिध्दापराध प्रमाण वाढविण्यासाठी उपाययोजना करण्याबाबत.

सहाय्यक सरकारी अभियोक्त्यांची पदोन्नती व सरकारी अभियोक्ता/ अतिरिक्त सरकारी अभियोक्ता/ विशेष सरकारी अभियोक्ता/ विशेष सहाय्यक सरकारी अभियोक्ता यांची पुनर्नियुक्ती दोषारोपसिध्दीच्या प्रमाणाशी संलग्न करण्याबाबत

महाराष्ट्र शासन

गृह विभाग

शासन निर्णय क्रमांक : डीपीपी-२०१२/प्र.क्र.१०/पोल-१०

हुतात्मा राजगुरु चौक, मादाम कामा मार्ग, दुसरा मजला,

मंत्रालय, मुंबई-४०० ०३२

दिनांक : १२ मे, २०१५

#### प्रस्तावना :-

फौजदारी प्रक्रिया संहिता, १९७३ च्या कलम २४ अन्वये सरकारी अभियोक्ता व अतिरिक्त सरकारी अभियोक्ता यांची नियुक्ती विधि व न्याय विभागामार्फत दोन किंवा तीन वर्षांसाठी करार पध्दतीवर करण्यात येते. अशा विशिष्ट कालावधीसाठी नियुक्त करण्यात आलेल्या अभियोक्त्यांच्या पुनर्नियुक्तीच्यावेळी त्यांच्याद्वारे हाताळण्यात आलेल्या कामाचे मूल्यमापन तसेच दोषासिध्दीचे प्रमाण विचारात घेतले जात नाही. त्याचा विपरीत परिणाम दोषसिध्दीच्या प्रमाणावर होत असल्याचे शासनाच्या निदर्शनास आले आहे. तसेच महाराष्ट्र लोकसेवा आयोगाच्या शिफारशीअंती सहाय्यक सरकारी अभियोक्ता यांची नियुक्ती गृह विभागाकडून फौजदारी प्रक्रिया संहिता, १९७३ च्या कलम २५ (१) नुसार केली जाते. सदरची नियुक्ती ही नियमित स्वरूपाची असून ते सेवानिवृत्तीपर्यंत कार्यरत असतात. अशा अभियोक्त्यांना पदोन्नती देतेवेळी त्यांनी हाताळलेल्या खटल्यांमधील दोषारोप सिध्दीचे प्रमाण विचारात घेतले जात नाही. सबब, फौजदारी खटल्यातील दोषसिध्दीचे प्रमाण वाढविण्याच्या दृष्टीकोनातून सहाय्यक सरकारी अभियोक्त्यांची पदोन्नती व सर्व सरकारी अभियोक्ता, अतिरिक्त सरकारी अभियोक्ता, विशेष सरकारी अभियोक्ता व विशेष सहाय्यक सरकारी अभियोक्त्यांची पुनर्नियुक्ती करताना त्यांनी हाताळलेल्या खटल्यामध्ये झालेल्या दोषारोपसिध्दीच्या प्रमाणाशी संलग्न करण्याची बाब शासनाच्या विचाराधीन होती.

#### शासन निर्णय :-

फौजदारी खटल्यातील दोषसिध्दीचे प्रमाण वाढविण्याच्या दृष्टीकोनातून फौजदारी प्रक्रिया संहिता, १९७३ च्या कलम २५ (१) नुसार नियुक्ती झालेल्या सहाय्यक सरकारी अभियोक्त्यांची पदोन्नती व सर्व सरकारी अभियोक्ता, अतिरिक्त सरकारी अभियोक्ता, विशेष सरकारी अभियोक्ता व विशेष सहाय्यक सरकारी अभियोक्त्यांची पुनर्नियुक्ती करताना त्यांनी हाताळलेल्या खटल्यामध्ये झालेल्या दोषारोपसिध्दीच्या प्रमाणाशी संलग्न करण्याचा निर्णय शासन घेत आहे.

२. सर्व सरकारी अभियोक्ता, सर्व अतिरिक्त सरकारी अभियोक्ता, सर्व विशेष सरकारी अभियोक्ता आणि सर्व विशेष सहाय्यक सरकारी अभियोक्ता यांची नियुक्ती प्रथम दोन वर्षांसाठी गृह विभागाकडून करार पध्दतीवर करण्यात येईल.

३. दोन वर्षांनंतर सरकारी अभियोक्ता/ अतिरिक्त सरकारी अभियोक्ता/ विशेष सरकारी अभियोक्ता/ विशेष सहाय्यक सरकारी अभियोक्ता यांनी हाताळलेल्या खटल्यांमध्ये दोषारोपसिद्धीचे प्रमाण हे २५ टक्क्यांपेक्षा जास्त असेल, तरच त्यांना पुनर्नियुक्ती देण्याबद्दल विचार करण्यात यावा.
४. फौजदारी प्रक्रिया संहिता, १९७३ च्या कलम २५ (१) नुसार महाराष्ट्र लोकसेवा आयोगाच्या शिफारशीअंती नियुक्त करण्यात येणा-या सहाय्यक सरकारी अभियोक्ता यांना पदोन्नती देताना त्यांनी हाताळलेल्या खटल्यांमधील दोषारोपसिद्धीचे प्रमाण २५ टक्क्यांपेक्षा कमी असल्यास त्यांना पदोन्नतीसाठी पात्र ठरविण्यात येऊ नये.
५. सहाय्यक सरकारी अभियोक्त्यांची पदोन्नती व विशेष सहाय्यक सरकारी अभियोक्त्यांची पुनर्नियुक्ती करताना त्यांनी हाताळलेल्या खटल्यामध्ये झालेल्या दोषारोपसिद्धीचे अभिलेख संचालक, अभियोग संचालनालय हे ठेवतील.
६. दोषारोपसिद्धीचे प्रमाण परिगणना करताना संबंधित अभियोक्त्यांनी हाताळलेल्या खटल्यापैकी केवळ प्रत्यक्षात निकाली लागलेल्या खटल्यांची संख्या विचारात घेण्यात यावी.
७. खटल्याचा प्रत्यक्ष निकाल लागतेवेळी जो अभियोक्ता सदरचा खटला हाताळत असेल त्यांच्या नावे सदर खटल्याची परिगणना करण्यात यावी.
८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून, त्याचा संगणक सांकेतांक २०१५०५१२१७१५०२२७२९ हा आहे. हा आदेश डीजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.सं.पाटील)

उप सचिव, गृह विभाग, महाराष्ट्र शासन

प्रति,

१. मुख्य सचिव, महाराष्ट्र राज्य, मुंबई
२. अपर मुख्य सचिव (गृह), गृह विभाग, मंत्रालय मुंबई.
३. पोलीस महासंचालक, महाराष्ट्र राज्य
४. मा. राज्यपाल यांचे प्रधान सचिव, राजभवन, मुंबई
५. मा. मुख्यमंत्री यांचे प्रधान सचिव, मंत्रालय, मुंबई
६. प्रधान सचिव (अपील व सुरक्षा), गृह विभाग, मंत्रालय मुंबई.
७. प्रधान सचिव व विधी परामर्श, विधी व न्याय विभाग मंत्रालय, मुंबई
८. प्रधान सचिव, विशेष, मंत्रालय, मुंबई
९. महाप्रबंधक, मा.उच्च न्यायालय, मुंबई
१०. सर्व पोलीस आयुक्त

११. विशेष पोलीस महानिरीक्षक, सर्व परिक्षेत्र
१२. सर्व अपर पोलीस महासंचालक
१३. सर्व जिल्हाधिकारी
१४. सर्व प्रधान जिल्हा व सत्र न्यायाधीश
१५. सर्व पोलीस अधीक्षक
१६. संचालक, अभियोग, संचालनालय, महाराष्ट्र राज्य, मुंबई
१७. मा.राज्यमंत्री (शहरे) यांचे खाजगी सचिव
१८. मा.राज्यमंत्री (ग्रामीण) यांचे खाजगी सचिव
१९. उप सचिव (पोल-१०)
२०. सर्व सह सचिव/उप सचिव, गृह विभाग, मंत्रालय, मुंबई
२१. सर्व कार्यासने, गृह विभाग, मंत्रालय, मुंबई
२२. निवडनस्ती